

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಹಯಗ್ರೀವಾಷ್ಟೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಹಯಗ್ರೀವಾಷ್ಟೋತ್ತರಶತನಾಮಸ್ತೋತ್ರಂ ॥

ಶೃಣ್ವಂತು ಋಷಯಃ ಸರ್ವೇ ಹಯಸ್ಯಾಷ್ಟೋತ್ತರಂ ಶತಂ |
ಹಯಗ್ರೀವೋ ಮಹಾವಿಷ್ಣುಃ ಕೇಶವೋ ಮಧುಸೂದನಃ || ೧ ||

ಗೋವಿಂದಃ ಪುಂಡರೀಕಾಕ್ಷೋ ವಿಷ್ಣುರ್ವಿಶ್ವಂಭರೋ ಹರಿಃ |
ಆದಿತ್ಯಃ ಸರ್ವವಾಗೀಶಃ ಸರ್ವಾಧಾರಃ ಸನಾತನಃ || ೨ ||

ನಿರಾಧಾರೋ ನಿರಾಕಾರೋ ನಿರೀಶೋ ನಿರುಪದ್ರವಃ |
ನಿರಂಜನೋ ನಿಷ್ಕಲಂಕೋ ನಿತ್ಯತೃಪ್ತೋ ನಿರಾಮಯಃ || ೩ ||

ಚಿದಾನಂದಮಯಃ ಸಾಕ್ಷೀ ಶರಣ್ಯಃ ಸರ್ವದಾಯಕಃ |
ಶ್ರೀಮಾನ್ ಲೋಕತ್ರಯಾಧೀಶಃ ಶಿವಃ ಸಾರಸ್ವತಪ್ರದಃ || ೪ ||

ವೇದೋದ್ಧರ್ತಾ ವೇದನಿಧಿವೇದವೇದ್ಯಃ ಪ್ರಭೂತ್ತಮಃ |
ಪೂರ್ಣಃ ಪೂರಯಿತಾ ಪುಣ್ಯಃ ಪುಣ್ಯಕೀರ್ತಿಃ ಪರಾತ್ಪರಃ || ೫ ||

ಪರಮಾತ್ಮಾ ಪರಜ್ಯೋತಿಃ ಪರೇಶಃ ಪಾರಗಃ ಪರಃ |
ಸರ್ವವೇದಾತ್ಮಕೋ ವಿದ್ವಾನ್ ವೇದವೇದಾಂತಪಾರಗಃ || ೬ ||

ಸಕಲೋಪನಿಷದ್ವೇದ್ಯೋ ನಿಷ್ಕಲಃ ಸರ್ವಶಾಸ್ತ್ರಕೃತ್ |
ಅಕ್ಷಮಾಲಾಜ್ಞಾನಮುದ್ರಾಯುಕ್ತಹಸ್ತೋ ವರಪ್ರದಃ || ೭ ||

ಪುರಾಣಃ ಪುರುಷಶ್ರೇಷ್ಠಃ ಶರಣ್ಯಃ ಪರಮೇಶ್ವರಃ |
ಶಾಂತೋ ದಾಂತೋ ಜಿತಕ್ರೋಧೋ ಜಿತಾಮಿತ್ರೋ ಜಗನ್ಮಯಃ || ೮ ||

ಜನ್ಮಮೃತ್ಯುಹರೋ ಜೀವೋ ಜಯದೋ ಜಾಡ್ಯನಾಶನಃ |
ಜಪಪ್ರಿಯೋ ಜಪಸ್ತುತ್ಯೋ ಜಾಪಕಪ್ರಿಯಕೃತ್ ಪ್ರಭುಃ || ೯ ||

ವಿಮಲೋ ವಿಶ್ವರೂಪಶ್ಚ ವಿಶ್ವಗೋಪ್ತಾ ವಿಧಿಸ್ತುತಃ |
ವಿಧೀಂದ್ರಶಿವಸಂಸ್ತುತ್ಯಃ ಶಾಂತಿದಃ ಕ್ಷಾಂತಿಪಾರಗಃ || ೧೦ ||

ಶ್ರೇಯಃಪ್ರದಃ ಶ್ರುತಿಮಯಃ ಶ್ರೇಯಸಾಂಪತಿರೀಶ್ವರಃ |
ಅಚ್ಯುತೋಽನಂತರೂಪಶ್ಚ ಪ್ರಾಣದಃ ಪೃಥಿವೀಪತಿಃ || ೧೧ ||

ಅವ್ಯಕ್ತೋ ವ್ಯಕ್ತರೂಪಶ್ಚ ಸರ್ವಸಾಕ್ಷೀ ತಮೋಹರಃ |
ಅಜ್ಞಾನನಾಶಕೋ ಜ್ಞಾನೀ ಪೂರ್ಣಚಂದ್ರಸಮಪ್ರಭಃ || ೧೨ ||

ಜ್ಞಾನದೋ ವಾಕ್ಯತಿಯೋಗೀ ಯೋಗೀಶಃ ಸರ್ವಕಾಮದಃ |
ಮಹಾಯೋಗೀ ಮಹಾಮೌನೀ ಮೌನೀಶಃ ಶ್ರೇಯಸಾಂಪತಿಃ || ೧೩ ||

ಹಂಸಃ ಪರಮಹಂಸಶ್ಚ ವಿಶ್ವಗೋಪ್ತಾ ವಿರಾಟ್ ಸ್ವರಾಟ್ |
ಶುದ್ಧಸ್ಥಿತಿಕಸಂಕಾಶೋ ಜಟಾಮಂಡಲಸಂಯುತಃ || ೧೪ ||

ಆದಿಮಧ್ಯಾಂತರಹಿತಃ ಸರ್ವವಾಗೀಶ್ವರೇಶ್ವರಃ |
ನಾಮ್ನಾಮಷ್ಟೋತ್ರರಶತಂ ಹಯಗ್ರೀವಸ್ಯ ಯಃ ಪಠೇತ್ || ೧೫ ||

ವೇದವೇದಾಂಗವೇದಾಂತಶಸ್ತ್ರಾಣಾಂ ಪಾರಗಃ ಕವಿಃ |
ವಾಚಸ್ಪತಿಸಮೋ ಬುದ್ಧ್ಯಾ ಸರ್ವವಿದ್ಯಾವಿಶಾರದಃ || ೧೬ ||

ಮಹದೈಶ್ವರ್ಯಮಾಸಾದ್ಯ ಕಲತ್ರಾಣಿ ಚ ಪುತ್ರಕಾಃ |
ಅವಾಪ್ಯ ಸಕಲಾಃ ಭೋಗಾಃ ಅಂತೇ ಹರಿಪದಂ ವ್ರಜೇತ್ || ೧೭ ||

|| ಇತಿ ಪರಾಶರಪುರಾಣೇ ಅಗಸ್ತ್ಯನಾರದ ಸಂವಾದೇ
ಹಯಗ್ರೀವಾಷ್ಟೋತ್ರರಶತನಾಮಸ್ತೋತ್ರಂ ಸಂಪೂರ್ಣಂ ||